





आर्थिक वर्ष २०७९।०८० को तेस्रो त्रैमासिक प्रगति प्रतिवेदन




याङवरक गाउँपालिका
गाउँ कार्यपालिकाको कार्यालय
थर्पु, पाँचथर

२०८० साल बैशाख १२ गते मंगलवार याङवरक गाउँपालिका वडा नं. ३, ओयाममा
गाउँपालिका उपाध्यक्ष श्री बाबा मेयाङवोले प्रस्तुत गर्नुभएको



आर्थिक वर्ष २०७९।०८० को माघ ०१ गते देखि चैत्र मसान्त सम्मको प्रगति प्रतिवेदन



याङवरक गाउँपालिका
गाउँ कार्यपालिकाको कार्यालय
थर्पु, पाँचथर

खण्ड १ – परिचय र समीक्षा

१.१ पृष्ठभूमी

यस कार्यक्रमका सभाध्यक्ष महोदय, प्रमुख अतिथि, विशेष अतिथि, सम्पूर्ण अतिथिहरु एवं उपस्थित सम्पूर्ण दाजुभाइ दिदी बहिनिहरु

याडवरक गाउँपालिकाको आ.ब. २०७९।०८० को स्विकृत बार्षिक कार्यक्रम अन्तर्गत सार्वजनिक सुनुवाई कार्यक्रमको आयोजना भईरहँदा यस गाउँपालिकाको उपाध्यक्षको हैसियतले चालु आ.ब. २०७९।०८० को तेस्रो त्रैमासिक प्रगति प्रतिवेदन पेश गर्न पाउँदा अत्यन्त गौरवान्वित महशुस गरेको छु । गाउँपालिकाले हाल सम्म गरेको कृयाकलापहरु आम याडवरकका नागरिकको घरदैलोमा गई सार्वजनिक गर्नु, नागरिकलाई गाउँपालिकाले संचालन गरेको विकास निर्माण लगायत सेवा प्रवाह उपर कुनै प्रश्न, दुविधा, सुझाव भए सो संकलन गर्नु र आम याडवरकका नागरिक र स्थानीय सरकार बिचको दूरी कम गर्दै गाउँपालिकालाई सुशासन र पारदर्शी शासनको प्रत्याभुति दिनु नै आजको कार्यक्रमको मुलभूत उद्देश्य रहेको छ । यस पावन अवसरमा आम याडवरकका नागरिकले हाल सम्मको दिनमा याडवरक गाउँपालिकालाई समृद्ध, सम्मुनत तथा पारदर्शी बनाउन प्रत्यक्ष वा अप्रत्यक्ष रुपमा पुर्याउनु भएको योगदान प्रति हार्दिक कृतज्ञता ज्ञापन गर्न चाहन्छु ।

अव म हजुरहरु समक्ष चालु आर्थिक वर्षमा स्वीकृत बजेट तथा कार्यक्रमको प्रगति प्रतिवेदन पेश गर्ने अनुमति चाहन्छु ।

(क) आर्थिक क्षेत्र

कृषि:-

- नेपाल सरकारले हालै मात्र पन्ध्रौं योजनाको आधारपत्र तथा आ.व. ०७६।०७७ को वजेट वक्तव्य मार्फत **समृद्ध नेपाल र सुखी नेपाली** भन्ने राष्ट्रिय सोचलाई सार्थकताका साथ सफल बनाउन लिइएका दिर्घकालिन सोच र आगामी वर्षको वजेटमा व्यक्त गरिएका प्रतिवद्धताका आधारमा कृषि क्षेत्रलाई प्रमुख संवाहकका रुपमा लिइएको स्पष्ट बुझ्न सकिन्छ ।
- यसै सन्दर्भमा कृषि पेशालाई मुख्य पेशाका रुपमा अगाल्ने याडवरक गाउँपालिका भित्रका करिव ८५.०६ प्रतिशत नागरिकको जिवनस्तरमा सुधार गरी राष्ट्रिय लक्ष्यलाई आत्मसाथ गरी कृषि सेवा शाखाबाट चालु आ.व.मा विनियोजन गरिएको वित्तिय समानिकरण अनुदान र शसर्त अनुदान रकम अन्तर्गत विनियोजन भएका विभिन्न कार्यक्रम तथा परियोजनाहरुको कार्यान्वयनको अवस्था देहाय बमोजिम रहेको तथ्याडक छोटकरीमा प्रस्तुत गर्न चाहन्छु ।
- तेस्रो चौमासिकको लक्ष अनुसार करिव ६५० कृषक परिवारलाई अनुदानमा बिभिन्न जातको तरकारीको बिउ-बिजन वितरण गरिएको ।

- याडवरक गाउँपालिकालाई प्याजमा आत्मनिर्भर बनाउने उदेश्यले प्याज उत्पादनमा युवा लक्षित कार्यक्रम अन्तर्गत १४ जना लाभग्राहीहरूलाई प्याज उत्पादन अनुदान प्रदान गरी लाभग्राहीहरूको प्याज खेतिको स्थलगत अनुगमन नियमित रूपमा गरिदै आएको ।
- साना सिंचाई आयोजना लक्षित कार्यक्रम अन्तर्गतको लाभग्राही संस्थाहरू छनौट गरी कार्यक्रम कार्यान्वयन प्रकृया अगाडी बढाइएको ।
- आलुबाली पकेट विकास कार्यक्रम संचालन सम्पन्न गरी अनुदान रकम भुक्तानी गरिसकिएको जस अन्तर्गत वडा नं. २ मा श्री वेतेनी चुम्लुङ कृषक समूह र वडा नं. ५ मा पाथिभरा कृषक समूहले कार्यक्रम संचालन गरेको थियो ।
- अलैंचीबाली पकेट विकास कार्यक्रम निरन्तरता तर्फ कार्यक्रम सम्पन्न गरी अनुदान रकम भुक्तानी गरिसकिएको । यस कार्यक्रम वडा नं. ३ को श्री विहानी कृषक समूहले संचालन गरेको थियो ।
- पोषण सुरक्षामा टेवा पुर्याउने उदेश्यले वडा नं. ४ र ६ का ३६ जना सुनौलो हजार दिनका आमाहरूलाई करेशाबारी निर्माण सम्बन्धि तालिम र बिउ-बिजन वितरण गरिएको ।
- कृषि विकास कार्यलाई समूह पद्धतिबाट संचालन गर्ने हेतुले १ वटा नयाँ कृषक समूह दर्ता गरिएको साथै ३ वटा कृषक समूहको प्रमाण पत्र नविकरण गरिएको ।
- रसायनिक मलको प्रयोग र उपलब्धतालाई ध्यानमा राखि श्री याडवरक नमुना साना किसान कृषि सहकारी मार्फत वडा नं. १-६ सम्म मल वितरण डिपोको स्थापना गरि मल विक्रि वितरण कार्यलाई निरन्तरता दिईएको ।

पशू:-

- परम्परागत रूपमा रहेको पशुपालन प्रणालीलाई व्यवसायिक प्रणालीमा रूपान्तरण गरी आत्मनिर्भर बनाई पशु तथा पशुजन्य उत्पादन निर्यातमुखी बनाउने प्रमुख चुनौती रहेको वर्तमान अवस्थामा १४ औं त्रिबर्षीय योजनाको आधारमा याडवरक गाउँपालिकाले पशु क्षेत्रमा सम्पूर्ण याडवरकका कृषकहरूलाई आत्मनिर्भर बनाउन हर संभव प्रयास गरिरहेको छ । उपरोक्त प्रत्यक्ष वा अप्रत्यक्ष रूपमा यस शाखाले खेलेको भूमिका स्वागत योग्य छ ।
- आन्तरिक तथा बाह्य परजिवी नियन्त्रण कार्यक्रमका लागि ४ हजार ३ सय ७९ वटा पशुपंक्षीमा नाम्ले माटे जुका जुम्रा किर्ना उपियाँ उडुस लुतोको औषधी वितरण गरिएको छ ।
- छुर्पी प्रवर्द्धन कार्यक्रमका लागि ५ वटा साझेदार संस्था छनौट गरी कार्यक्रम कार्यान्वयनको क्रममा रहेको छ ।
- प्रजनन समस्या समाधानका लागि ७ वटा पशुमा डिस्टोक्रिया (वच्चा अड्किने) उपचार र ४ वटा पशुमा साथी नझर्ने समस्याको स्थलगत उपचार सेवा सम्पन्न भएको छ ।

- २३२ वटा पशुमा स्थलगत रुपमा पुगी समस्यागत रुपमा उपचार सेवा प्रदान गरिएको छ ।
- यस अवधिमा गाउँपालिकामा २ वटा कृषि तथा पशुपंक्षी फर्म १ वटा डेरी उद्योग दर्ता भएको छ ।
- सवै वडावाट कृतिम गर्भाधान सेवा सञ्चालन हुदै आएको छ । यस अवधिमा २२३ वटा गाइ तथा भैसीमा कृतिम गर्भाधान सेवा पुर्याइएको छ ।

पर्यटन

- यस याडवरक गाउँपालिकाको पहिचार निशान कालीकाधाम तथा याडवरक पोखरी पर्यटन पूर्वाधार योजनाको मिति २०७८/०५/२४ मा रु ६ करोड ४४ लाख २५ हजार ९२ रुपैया ४८ पौसामा सम्झौता भई हाल निर्माण कार्य भईरहेको छ । हाल सम्ममा उक्त योजनाको वितिय प्रगति ४३.०१ प्रतिशत रहेको छ ।

उद्यमशिल विकास कार्यक्रम

- कार्यक्रम सञ्चालनका लागि वडा नं. १ र वडा नं. ३ छनोट गरी सिलाइ कटाइ तथा हाउस वाइरीड सम्बन्धि तालिम सञ्चालनको क्रममा रहेको छ ।

(ख) सामाजिक क्षेत्र

शिक्षा:-

- यस याडवरक गाउँपालिकामा सञ्चालित ३७ सामुदायिक विद्यालय ६ संस्थागत विद्यालय ३५ वाल विकास केन्द्र र २ सामुदायिक सिकाई केन्द्रले शिक्षाको विकासमा महत्वपूर्ण योगदान गर्दै आएका छन । चालु आ.व. को तेस्रो त्रैमासिक अवधिकमा शिक्षा क्षेत्रमा भएको प्रगतिलाई निम्न अनुसार प्रस्तुत गरिएको छ ।
- याडवरक गाउँपालिका अन्तर्गत रहेका सामुदायिक विद्यालयहरूको शैक्षिक, भौतिक तथा सञ्चालित वार्षिक परीक्षाको अनुगमन गर्नुका साथै कक्षा ८ को परीक्षा सन्चालन तथा व्यवस्थापन गरिएको ।
- यस गा.पा. को आ.व. २०७९/८० सामाजिक विकास शिक्षा तर्फको विभिन्न वडाहरूले विद्यालयहरूलाई बिभिन्न शिर्षकमा विनियोजित गरिएको रकमको गाउँपालिका र विद्यालयहरू संग संझौता गरी भुक्तानी प्रक्रिया अगाडी बढाइएको ।
- गाउँपालिका अन्तर्गत सामुदायिक विद्यालयमा कार्यरत शिक्षक, कर्मचारी, वा.वि.के. शिक्षकहरूको तेस्रो त्रैमासिक निकास गरिएको ।
- सामुदायिक विद्यालयमा कक्षा १ देखी कक्षा ६ सम्मका वालवालिकालाई प्रदान गरिने दिवा खाजा वाफतको रकम दोस्रो त्रैमासिक निकास गरिएको ।
- शिक्षक सेवा आयोगबाट प्राथमिक तहमा सिफारिस गरिएका शिक्षकहरूको पदस्थापन कार्य सम्पन्न गरिएको ।

- गाउँपालिका अन्तर्गत शिक्षा युवा तथा खेलकुद शाखाबाट दैनिक प्रशासनिक कार्यसञ्चालन गरिएको ।

स्वास्थ्य:-

- जटिलतायुक्त गर्भवती प्रेषण गरेवापत एम्बुलेन्स खर्च १३ जनालाई भुक्तानी दिएको ।
- पोषण मैत्री पालिका घोषणको लागि सरोकारवालाहरूलाई अभिमुखिकरण गरिएको ।
- मृगौला प्रत्यारोपण गरेका, डायलाईसिस गराईरहेका, मेरुदण्ड पक्षघाता र क्यान्सर रोगका विरामीलाई उपचार खर्च वापत थप रु २०००/- गरि मासिक ७०००/- का दरले २१ जना लाभग्राहीलाई रकम भुक्तानी गरिएको ।
- पुर्ण खोप सुनिश्चितता र दिगोपनको लागि घरधुरी सर्वेक्षण गरी पुर्णखोप सुनिश्चित वडा/ पालिका घोषणको लागि स्वास्थ्यकर्मीबाट घरधुरि सर्वेक्षणको काम सकिएको ।
- याडवरक आखा उपचार केन्द्रको स्थापना गरी निशुल्क आँखा शिविर संचालन तथा दैनिक सेवा प्रदान गरिएको ।
- ७३ जना बच्चलाई पुर्ण खोप प्रदान गरिएको ।
- ३९ जना सुत्केरीलाई प्रोटोकल अनुसार ३ पटक PNC Home Visit गरिएको
- दिर्गारोगी सिफारिस, ३ जना (विपन्न नागरिक औषधि उपचार कोष निर्देशिका २०७५ बमोजिम रु.एक लाख सम्म (नेपाल सरकार ले सिफारिस गरेको ८ प्रकारको घातक रोगको) निशुल्क उपचार सहूलियतको लागि सिफारिस)
- २८ जना गर्भवति महिलाहरूलाई स्वास्थ्य संस्थामा सुत्केरी गराएको
- १८३ जनालाई क्षयरोग स्क्रनिङ गरिएको ।

खानेपानी:-

- बधेरे, छयारछयारे खानेपानी आयोजना २ वटा प्यकेजको निर्माणको लागि बोलपत्र आवाह्वन भईसकेको छ । जसले १ सय घरधुरी प्रतक्ष लाभाम्भित हुनेछन् ।
- ओयाम बृहत खानेपानी आयोजनको डि.पि.आर. तयार गरी राष्ट्रिय योजना आयोगमा विषेश अनुदानमा योजना माग गरिएको छ । उक्त योजनाले स्वीकृत भएको खण्डमा जम्मा ३ सय ५० घरधुरीले स्वच्छ खानेपानीको सुविधा पाउनेछन् ।

खेलकुद:-

- उपाध्यक्ष कप व्यडमिटन प्रतियोगीता सम्पन्न भएको छ ।
- मल्टी प्रपोज कवर्डहल निर्माण योजना ३ करोड ८४ लाख ६४ हजार ९ सय ७५ रुपैयामा सम्झौता भई हाल सम्म २९.८९% वित्तिय प्रगती भएको

लैंगिक समानता तथा सामाजिक समावेशिकरण:-

- याडवरक गाउँपालिका भित्रका विभिन्न वर्गका १६ जनालाई अपाङ्गता परिचय पत्र प्रदान गरिएको छ ।
- याडवरक गाउँपालिका भित्रका ६० वर्ष माथिका १२ जना जेष्ठ नागरिकहरूलाई जेष्ठ नागरिक परिचय पत्र प्रदान गरिएको छ ।
- अपाङ्गता परिचय पत्र तथा अपाङ्गता भएका व्यक्तिको कामकाजलाई सहजिकरण गर्नको लागि सामाजिक विकास मन्त्रालयसँगको सझेदारीमा अपाङ्गता सहायता कक्षा स्थापना गरी हला सञ्चालनमा रहेको छ ।
- यस गाउँपालिकाको एक मात्र अपाङ्गताको हक, हितको लागि स्थापना भएको याडवरक अपाङ्गता संस्थालाई संस्था सुदृढीकरणको लागि अनुदान प्रदान गरिएको छ ।
- युवाहरूलाई सिपयुक्त बनाउनको लागि १२ जना युवाहरूलाई ४० दिने पक्कीघर बनाउने दक्ष मिस्त्री तालिम प्रदान गरिएको छ ।
- विपन्न तथा सुनौलो हजार दिने आमाहरूको पोषण सुनिश्चितताका लागि आय-आर्जन सम्बन्धी ४ दिने बाख्रा पालन तालिम २ नं. वडा कार्यालय फलैचामा सम्पन्न गरिएको
- लै.गिक समानताको बलियो आधार सृजनात्मक प्रविधिमा महिला पहुँचको विस्तार भन्ने मुल नाराका साथ ११३ औँ अन्तराष्ट्रिय नारी दिवस सफलता पूर्वक सम्पन्न गरिएको
- प्रदेश सरकार बाट किशोरी सशक्तीकरण कार्यक्रम सम्पन्न गर्नका प्राप्त भएको रु. ७३००० किशोरी सशक्तीकरण कार्यक्रम सम्पन्न गणेश माध्यामिक विद्यालय संग अनुदान सम्झौता गरिएको ।

(ग) पूर्वाधार क्षेत्र

- यस याडवरक गाउँपालिकाको गौरवको आयोजनाको रुपमा सञ्चालित १५ शैया आधारभूत अस्पताल निर्माण योजना १४ करोड ७५ लाख २२ हजार ६ सय ४४ रुपैयामा २०७८/०४/२१ मा सम्झौता भई हाल सम्म २७.०४% वित्तिय प्रगती भएको छ ।
- थर्पु मा.वि. को एकाडेमिक भवन निर्माण योजना ४ करोड ४३ लाख ४० हजार ५५ रुपैयामा मिति २०७९/०३/०९ मा सम्झौता भई हाल सम्म २२.८६% वित्तिय प्रगती भएको छ ।
- यस चालु आ.व. को माघ ०१ देखि चैत्र मसान्त सम्मामा ७.६ कि.मि. सडक स्तरउन्नती भएको छ ।

- यस तेस्रो त्रैमासिक अवधिमा ४०० मिटर नयाँ सडक ट्रयक निर्माणको कार्य भएको छ ।
- साना सिंचाई कार्यक्रम अन्तरग ६ वटा नयाँ सिंचाई योजनाहरूको सम्झौता निर्माण कार्य भईरहेको छ सेलेजुड सिंचाई आयोजनाको कार्य सम्पन्न भएको छ ।
- समुदायीक भवनको हल निर्माणको लागि २५ लाख ५९ हजार ५ सय ६ रुपैयामा मिति २०७९/०३/१२ गते सम्झौता भई हाल निर्माण कार्य सम्पन्न भएको छ ।
- यो चालु आ.व. को तेस्रो त्रैमासिकमा टोल विकास संस्था मार्फत सञ्चालन हुने ५० वटा योजना सम्झौता भएको छ भने १९ वटा योजनाहरूको अन्तिम भुक्तानी भइसकेको छ । वाँकी योजनाहरू कार्य सम्पन्नको अन्तिम चरणमा रहेको छ ।

(घ) वातावरण तथा विपद व्यवस्थापन क्षेत्र

- गाउँपालिका क्षेत्रमा कुनै विपद, प्राकृतिक प्रकोप, महामारी आइपरेमा त्यसलाइ तत्काल संवोधन गर्नको लागि गाउँपालिकास्तरीय आकस्मिक कोषको स्थापना गरी संचालन गरिनुले नागरिकको आपत्कालिन अवस्था प्रति स्थानीय सरकार संवेदनशिल रहेको भावना सिर्जना गरेको छ ।

(ङ) संस्थागत विकास सेवा प्रवाह र सुशासन

- कर्मचारीहरूको हाजिरी, विदा तथा काजको अभिलेख चुस्त दुरुस्त राखिएको ।
- कार्यरत कर्मचारी कार्यलयमा उपस्थित भए नभएको र तोकीएको जिम्मेवारी बहन गरे नगरेको चेक जाँच गरी यदी नभएको पाइएमा यथाशिघ्र स्पष्टिकरण माग गरिएको ।
- प्रदेश लोक सेवा आयोग विराटनगरबाट सिफारिस भई आउनु भएका सहायक पशु विकास अधिकृत, प्रशासन सहायक पाँचौँ तहका २ जना तथा चौँथो तहका २ जना कर्मचारीहरू नियुक्ति तथा पदस्थापना गरिएको ।
- टिप्पणी रजिष्टर अध्यावधिक सुरुवात गरिएको ।
- च्याडथापु, थर्पु र गणेश चौक बजार क्षेत्रको सि.सि. क्यामेरा मर्मत गरी संचालन ।
- कर्मचारीहरूलाई समय समयमा तालिम, गोष्ठी तथा अन्तरक्रियात्मक कार्यक्रममा सहभागी गराइएको,
- गाउँ कार्यपालिकाको कार्यालय अन्तरगतका वडा कार्यालय तथा स्वास्थ्य संस्थाहरूमा ई हाजिरी मेशिन जडान गरिएको ।
- सबै वडा कार्यालयबाट हुने व्यक्तिगत घटना दर्ता अनलाईन विद्युतीय प्रणालीबाट मात्र दर्ता हुने गरेको छ ।
- यस चालु आ.व. को माघ १ गते देखि चैत्र मसान्त सम्ममा जन्म दर्ता १८८, मृत्यु दर्ता ५३, विवाह दर्ता ६२ सम्बन्ध वाच्छेद ४ बसई सराई आएको ५ र गएको ३५ गरी जम्मा ४४७ व्यक्तिगत घटनाहरू दर्ता भएको छ ।

- सबै किसिमका सामाजिक सुरक्ष भत्ताहरू सिभिल बैंक माफत प्रतेक त्रैमासिकरुपमा सम्बन्धित वडामा भत्ता वितरण शिभिर सञ्चालन गरी वितरण गर्ने गरीएको ।
- सामाजिक सुरक्षा भत्ता तर्फको दोस्रो त्रैमासिक भत्ता १६ सय ९ जनालाई रु १ करोड ६३ लाख ९६ हजार ४ सय ४२ रुपैया वितरण भएको छ भने तेस्र त्रैमासिक १६ सय ४१ जनाको बैंक खातामा रु १ करोड ६७ लाख ५१ हजार ९ सय ७२ रुपैया निकास भएको छ ।

(च) प्रधानमन्त्री रोजगार कार्यक्रम

- आ.व.२०७९-८० मा यस रोजगार सेवा केन्द्रमा सूचिकृत बेरोजगार ब्यक्तिहरुको संख्या १५३४ जना रहेको ।
- रोजगार आयोजनाहरु १५ वटा सम्झौता कार्य सम्पन्न भएको ।
- रोजगार उ.भो.स.लाई आयोजना कार्यान्वयन सम्बन्धी अनुशिक्षण (२०७९/१०/१५ देखि २०७९/१०/२२ सम्म) सम्पन्न भएको ।
- श्रमको सम्मान राष्ट्रको अभियान कार्यक्रम (२०७९/११/०१ देखि २०७९/११/०७ सम्म) सम्पन्न ।
- आ.व. २०८०/८१ को लागि बेरोजगार ब्यक्ति सूचिकरणको सूचना प्रकाशन, वडा कार्यालय मार्फत आवेदन संकलन आवश्यक छानविन पश्चात गाँउ कार्यपालिकाबाट स्वीकृत गराई EMIS प्रविष्टि गर्ने कार्य सम्पन्न ।
- रोजगारमा संलग्न बेरोजगार ब्यक्तिहरुलाई लाभग्राही परिचयपत्र वितरण ।
- रोजगार आयोजनाहरुको अनुगमन तथा प्रतिवेदन गर्ने कार्य ।
- रोजगार सेवा केन्द्रको भौतिक र वित्तीय प्रगति विवरण मन्त्रालयमा मासिक र चौमासिक रुपमा प्रतिवेदन गरेको ।
- रोजगार सेवा केन्द्रका अन्य दैनिक प्रशासनिक कार्यहरु
- वैदेशिक रोजगारीमा जानेहरुको लागि ब्यक्तिगत श्रम स्वीकृति र पुनः स्वीकृतिको लागि अनलाइन आवेदन दिने कार्यको लागि सूचना प्रकाशन र प्रचार प्रसार ।

(छ) अन्य

- न्यायीक समितिमा दर्ता भएका विवादको स्थायी निरुपणको लागि मेलमिलापकर्ताहरुको व्यवस्थापन गरीएको ।
- न्यायीक समितिमा आ.व. २०७९/०८० को तेस्रो त्रैमासिक अवधिमा इत्जत आमद अनुसारको खान लगाउन तथा शिक्षा दिक्षा नदिएको विषयमा १ वटा विवाद दर्ता भएकोमा हाल उक्त विवाद मेममिलापको माध्यबाट निरुपण भई सकेको छ ।
- यस गाउँपालिकाको फोहरमैला व्यवस्थापनको लागी व्यवस्थित डम्पिङसाईट निर्माणको लागि जग्गा प्राप्तीको प्रकृया अगिवढाइएको छ । जसको लागी समिति गठन गरी जग्गा छनोटको कार्य भईरहेको छ ।

- यस याडवरक गाउँपालिकाको आ.व. २०७८/०७९ को कुल १ अर्व १३ करोड ८२ लाख ७१ हजार रुपैयाको अन्तिम लेखापरिक्षण भएकोमा रु १८ हजार बेरुजु कायम भई नेपालको कम बेरुजु हुने पालिका मध्ये यो याडवरक गाउँपालिका दोस्रो हुन सफल भएको छ भने यस गाउँपालिकाको स्थानीय तह भएपछी आ. २०७३/०७४ देखी हाल सम्मको कुल बेरुजु ७३ लाख ७५ हजार ६ सय ८६ रुपैया रहेको छ ।

उपस्थित सम्पुर्ण आमाबुवा, दाजु भाइ तथा दिदी बहिनीहरु,

अब म चालु आ.व. को हाल सम्मको बित्तीय प्रगति प्रतिवेदन पेश गर्न चाहन्छु ।

- यस चालु आ.व. मा आन्तरीक राजस्व रु ४६ लाख ५० हजार अनुमान गरीएकोमा हाल सम्म रु ५१ लाख ७६ हजार १ सय २९ रुपैया राजस्व संकलन भईसकेको छ ।
- यो तेस्रो त्रैमासिक लक्ष रु ११ लाख ६२ हजार ५ सय लिइएकोमा रु १८ लाख १९ हजार ५ सय ९२ रुपैया संकलन भएको छ । जुन लक्षको १ सय ५६ प्रतिशतले संकलन भएको छ ।
- संघीय सरकारबाट समानिकरण अनुदान रु ९ करोड ९१ लाख बजेट सिलिड प्राप्त भएको रु ७ करोड ४३ लाख २५ हजार प्राप्त भएको सशर्त अनुदान २६ करोड ६ लाख ६८ हजार मा १९ करोड ९९ लाख २६ हजार निकाशा प्राप्त भएको छ । विशेष अनुदान १ करोड ९० लाख मध्ये १ करोड ४२ लाख ५० हजार निकासा प्राप्त भएको छ । समपुरक अनुदान १ करोड मध्ये ७५ लाख निकासा प्राप्त भएको छ ।
- प्रदेश सरकारबाट समानिकरण अनुदान ५१ लाख ६६ हजार मध्ये ३८ लाख ७४ हजार ५ सय रुपैया निकासा प्राप्त भएको छ । सशर्त अनुदान १ करोड ४८ लाख ८४ हजार मध्ये १ करोड ६२ लाख ९ हजार निकासा प्राप्त भएको छ । समपुरक अनुदान १ करोड मध्ये १ करोड निकासा प्राप्त भएको छ ।
- संघीय सरका राजस्वबाँडफाँड तर्फ ८ करोड ७१ लाख ५५ हजार मध्ये ४ करोड ८१ लाख ६० हजार २६ रुपैया प्राप्त भएको छ ।
- प्रदेश सरकार राजस्व बाँडफाँडबाट ४७ लाख ८३ हजार मध्ये २२ लाख २० हजार ८९ रुपैया प्राप्त भएको छ ।
- कुल विनियोजन रु ५२ करोड ५ लाख ८९ हजार ८ रुपैया मध्ये २६ करोड ८९ लाख ७० हजार ९ सय ५६ रुपैया खर्च भएको छ । जुन कुल बजेटको ५१.६६ प्रतिशत खर्च भएको छ ।
- यस चालु आ.व.मा गाउँपालिकाबाट आकस्मिक कोषको स्थापना गरी विभिन्न किसिमका आर्थिक सहयोगहरु भएका जसअनुसार यस अर्धवार्षिक अवधिमा यस पालिकाबाट १३ जनालाई १ लाख ८४ हजार आर्थिक सहायता प्रदान गरीएको छ ।

अन्त्यमा हाम्रो निमन्त्रणालाई स्वीकार गरी पाल्नुहुने प्रमुख अतिथी, बिषेश अतिथी, अतिथी तथा सम्पूर्ण याडवरक वासी आमा बुवा, दाजुभाई दिदी बहिनीहरुबाट थप सल्लाह सुझापको अपेक्षा सहित विदा हुन चाहान्छु नमस्कार सेवारो ।